

# हर चेहरे के ऊपर है चेहरा किस चेहरे पर नैं यकीं कर्ज़ आए से बाट नगर में हुई कवि-गोष्ठी, झूम उठे श्रोता



संवाददाता • खरसिया

यूं तो शेरो शायरी और कविता पाठ सब को लुभाती हैं, परंतु दिन-ब-दिन इस तरह के आयोजन कम होते चले जा रहे हैं। ऐसे में नगर के कवियों ने प्रयासों से स्थानीय महात्मा गांधी महाविद्यालय में प्रत्येक माह कवि गोष्ठी करना तय किया है। शनिवार को हुए पहले आयोजन में गुलाब सिंह कंवर की रचना 'मत भूलो अमर शहीदों को जिसने तन-मन सब बार दिया' और प्रियंका गुप्ता की कविता 'मैं हिंद की बेटी हूं शेरनी सी मेरी दहाड़ है' आदि रचनाओं को सुनकर सभी श्रोता एवं विद्यार्थियों में नारी सम्मान और राष्ट्र सम्मान की भावनाएं हिलोरे लेने लगीं।

महाविद्यालय के हिंदी साहित्य परिषद्

सभागार में एकदिवसीय आँचलिक काव्य गोष्ठी का आयोजन किया गया। माँ वीणापाणि के पूजन अर्चन के पश्चात् उपस्थित वरिष्ठ कवियों द्वारा काव्यपाठ का सिलसिला शुरू हुआ जो देर शाम तक नये कलमकारों और फनकार तक चलता रहा। क्षेत्र के वरिष्ठ कवि रामभजन पटेल, गुरुशरण सिंह छाबड़ा, मनमोहन सिंह ठाकुर, खेलन कैवर्त, डॉ. रमेश टंडन, निषाद जी, श्रीमती किरण शर्मा, हरप्रसाद ढेढे एवं आनंद त्रिवेदी के साथ नये कलमकारों में श्रीमती प्रियंका गुप्ता 'प्रिया', राकेश बंजारे, भूजेंद्र श्रीवास, पुनेश्वर महिलांगे 'अधीर', लखन राठौर, एल.डी.मनिकपुरी एवं महाविद्यालय में अध्ययनरत छात्राओं के द्वारा काव्यपाठ किया गया।



उक्त अवसर पर बड़ी संख्या में महाविद्यालयीन छात्र छात्राओं के अलावा नगर की कविता प्रेमियों की उपस्थित रही। कार्यक्रम का आयोजन प्रो.डॉ. रमेश टंडन के मार्गदर्शन में हुआ एवं सम्पूर्ण कार्यक्रम का सफल संचालन नवसृजन साहित्य एवं कलामंच के संयोजक गुलाब सिंह कंवर 'गुलाब' के द्वारा किया गया। वहाँ आगंतुक अतिथियों एवं स्रोताओं का आभार प्रदर्शन संजय मधुकर ने किया।

नवसृजन साहित्य परिषद का हुआ पुनर्गठन इसी के साथ नवसृजन साहित्य एवं कलामंच का पूनर्विस्तार किया गया जिसमें सर्वसम्मति से निम्न पदों पर साहित्यकारों का मनोनयन किया गया। संरक्षक - श्रीराम भजन पटेल, गुरुशरण सिंह छाबड़ा, वरिष्ठ

सलाहकार - ओम प्रकाश शर्मा, जवाहर पटेल, संयोजक - गुलाब सिंह कंवर 'गुलाब' अध्यक्ष - मनमोहन सिंह ठाकुर, उपाध्यक्ष - खेलन कैवर्त, राकेश बंजारे एवं कार्यक्रम प्रभारी - डा.रमेश टंडन को बनाया गया। साथ ही महिला प्रकोष्ठ प्रभारी - श्रीमती किरण शर्मा, श्रीमती प्रियंका गुप्ता, सचिव - भूजेंद्र श्रीवास, सहसचिव - पूनेश्वर महिलांगे 'अधीर', कोषाध्यक्ष - हरप्रसाद ढेढे, प्रचार-प्रसार प्रभारी - निषाद जी, आनंद त्रिवेदी, मिडिया प्रभारी - संजय मधुकर, एल.डी.मानिकपुरी तथा सदस्यगण- राम कुमार पटेल, लखन राठौर, पंचराम निषाद, पुरुषोत्तम गुप्ता, निर्भय डनसेना, निर्भय गुप्ता, सुभद्रा राठौर, शंकर सुमन, भरत नायक, सीताराम नायक आदि रहे।